

॥ ఓం శ్రీపరమాత్మనే నమః ॥

॥ అథ చతుర్థోఽధ్యాయః ॥

॥ జ్ఞాన యోగః ॥

శ్రీభగవానువాచ

ఇమం వివస్వతే యోగం ప్రోక్తవానహమవ్యయమ్ |
వివస్వాన్మనవే ప్రాహ మనురిక్ష్యాకవేఽబ్రవీత్ || ౪-౧||

ఏవం పరమృరాప్రాప్తమ్ ఇమం రాజర్షయో విదుః |
స కాలేనేహ మహతా యోగో నష్టః పరస్తప || ౪-౨||

స ఏవాయం మయా తేఽద్య యోగః ప్రోక్తః పురాతనః |
భక్తోఽసి మే సఖా చేతి రహస్యం హ్యేతదుత్తమమ్ || ౪-౩||

అర్జున ఉవాచ

అపరం భవతో జన్మ పరం జన్మ వివస్వతః |
కథమేతద్విజానీయాం త్వమాదౌ ప్రోక్తవానితి || ౪-౪||

శ్రీభగవానువాచ

బహూని మే వ్యతీతాని జన్మాని తవ చార్జున |
తాన్యహం వేద సర్వాణి న త్వం వేత్థ పరస్తప || ౪-౫||

అజోఽపి సన్నవ్యయాత్మా భూతానామీశ్వరోఽపి సన్ |
ప్రకృతిం స్వామధిష్ఠాయ సమభవామ్యాత్మమాయయా || ౪-౬||

యదా యదా హి ధర్మస్య గ్లానిర్భవతి భారత |
అభ్యుత్థానమధర్మస్య తదాఽఽత్మానం సృజామ్యహమ్ || ౪-౭||

పరిత్రాణాయ సాధూనాం వినాశాయ చ దుష్కృతామ్ |
ధర్మసంస్థాపనార్థాయ సమభవామి యుగే యుగే || ౪-౮||

జన్మ కర్మ చ మే దివ్యమ్ ఏవం యో వేత్తి తత్త్వతః |
త్యక్త్వా దేహం పునర్జన్మనైతి మామేతి సోఽర్హున || ౪-౯||

వీతరాగభయక్రోధాః మన్మయా మాముపాశ్రితాః |
బహవో జ్ఞానతపసా పూతా మద్భావమాగతాః || ౪-౧౦||

యే యథా మాం ప్రపద్యంతే తాన్స్తథైవ భజామ్యహమ్ |
మమ వర్తమానువర్తంతే మనుష్యాః పార్థ సర్వశః || ౪-౧౧||

కాఙ్క్షంతః కర్మణాం సిద్ధిం యజన్త ఇహ దేవతాః |
క్షిప్రం హి మానుషే లోకే సిద్ధిర్భవతి కర్మజా || ౪-౧౨||

చాతుర్వర్ణ్యం మయా సృష్టం గుణకర్మవిభాగశః |
తస్య కర్తారమపి మాం విద్ధ్య కర్తారమవ్యయమ్ || ౪-౧౩||

న మాం కర్మాణి లిమ్పన్తి న మే కర్మఫలే స్పృహా |
ఇతి మాం యోఽభిజానాతి కర్మభిర్న స బధ్యతే || ౪-౧౪||

ఏవం జ్ఞాత్వా కృతం కర్మ పూర్వైరపి ముముక్షుభిః |
కురు కర్మైవ తస్మాత్త్వం పూర్వైః పూర్వతరం కృతమ్ || ౪-౧౫||

కిం కర్మ కిమకర్మేతి కవయోఽప్యత్ర మోహితాః |
తత్తే కర్మ ప్రవక్ష్యామి యజ్ఞాత్వా మోక్ష్యసేఽశుభాత్ || ౪-౧౬||

కర్మణో హ్యపి బోధవ్యం బోధవ్యం చ వికర్మణః |
అకర్మణశ్చ బోధవ్యం గహనా కర్మణో గతిః || ౪-౧౭||

కర్మణ్యకర్మ యః పశ్యేత్ అకర్మణి చ కర్మ యః |
స బుద్ధిమాన్మనుష్యేషు స యుక్తః కృతస్స కర్మకృత్ || ౪-౧౮||

యస్య సర్వే సమారంభాః కామసంక్కుల్పవర్జితాః |
జ్ఞానాగ్నిదగ్ధకర్మాణం తమాహుః పణ్డితం బుధాః || ౪-౧౯||

త్యక్త్వా కర్మఫలాసక్తం నిత్యతృప్తో నిరాశ్రయః |
కర్మణ్యభిప్రవృత్తోఽపి నైవ కింఞ్చిత్కరోతి సః || ౪-౨౦||

నిరాశీర్యతచిత్తాత్మా త్యక్తసర్వపరిగ్రహః |
శారీరం కేవలం కర్మ కుర్వన్నాఽప్నోతి కిల్బిషమ్ || ౪-౨౧||

యదృచ్ఛాలాభసన్తుష్టః ద్వన్ద్వావతీతో విమత్సరః |
సమః సిద్ధావసిద్ధౌ చ కృత్వాఽపి న నిబధ్యతే || ౪-౨౨||

గతసంక్లంభముక్తస్య జ్ఞానావస్థితచేతసః |
యజ్ఞాయాఽచరతః కర్మ సమగ్రం ప్రవిలీయతే || ౪-౨౩||

బ్రహ్మర్షణం బ్రహ్మ హవిః బ్రహ్మగ్నో బ్రహ్మణా హుతమ్ |
బ్రహ్మైవ తేన గన్తవ్యం బ్రహ్మ కర్మ సమాధినా || ౪-౨౪||

దైవమేవాపరే యజ్ఞం యోగినః పర్యుపాసతే |
బ్రహ్మగ్నావపరే యజ్ఞం యజ్ఞేనైవోపజహ్వాతి || ౪-౨౫||

శ్రోత్రాదీనీన్ద్రియాణ్యన్యే సంయమాగ్నిషు జహ్వాతి |
శబ్దాదీన్ద్విషయానన్యే ఇన్ద్రియాగ్నిషు జహ్వాతి || ౪-౨౬||

సర్వాణీన్ద్రియకర్మాణి ప్రాణకర్మాణి చాపరే |
ఆత్మసంయమయోగాగ్నౌ జహ్వాతి జ్ఞానదీపితే || ౪-౨౭||

ద్రవ్యయజ్ఞాస్తపోయజ్ఞాః యోగయజ్ఞాస్తథాపరే |
స్వాధ్యాయజ్ఞానయజ్ఞాశ్చ యతయః సంశితవ్రతాః || ౪-౨౮||

అపానే జహ్వాతి ప్రాణం ప్రాణేఽపానం తథాపరే |
ప్రాణాపానగతీ రుద్ధ్వా ప్రాణాయామపరాయణాః || ౪-౨౯||

అపరే నియతాహారాః ప్రాణాన్ప్రాణేషు జహ్వాతి |
సర్వేఽప్యేతే యజ్ఞవిదః యజ్ఞక్షపితకల్మషాః || ౪-౩౦||

యజ్ఞశిష్టామృతభుజః యాన్తిబ్రహ్మ సనాతనమ్ |
నాయం లోకోఽస్త్యయజ్ఞస్య కుతోఽన్యః కురుసత్తమ || ౪-౩౧||

ఏవం బహువిధా యజ్ఞాః వితతా బ్రహ్మణో ముఖే |
కర్మజాన్విధి తాన్సర్వాన్ ఏవం జ్ఞాత్వా విమోక్ష్యసే || ౪-౩౨||

శ్రేయాన్ద్రవ్యమయాద్యజ్ఞాత్ జ్ఞానయజ్ఞః పరస్తప |
సర్వం కర్మాఖిలం పార్థ జ్ఞానే పరిసమాప్యతే || ౪-౩౩||

తద్విధి ప్రణిపాతేన పరిప్రశ్నేన సేవయా |
ఉపదేక్ష్యన్తి తే జ్ఞానం జ్ఞానినస్తత్త్వదర్శినః || ౪-౩౪||

యజ్ఞాత్వా న పునర్మోహమ్ ఏవం యాస్యసి పాణ్డవ |
యేన భూతాన్యశేషేణ ద్రక్ష్యస్యాత్మన్యథో మయి || ౪-౩౫||

అపి చేదసి పాపేభ్యః సర్వేభ్యః పాపకృత్తమః |
సర్వం జ్ఞానప్లవేనైవ వృజినం సన్తరిష్యసి || ౪-౩౬||

యథైథాంసి సమిధోఽగ్నిః భస్మసాత్కురుతేఽర్జున |
జ్ఞానాగ్నిః సర్వకర్మాణి భస్మసాత్కురుతే తథా || ౪-౩౭||

న హి జ్ఞానేన సదృశం పవిత్రమిహ విద్యతే |
తత్స్వయం యోగసంసిద్ధః కాలేనాఽత్మని విన్దతి || ౪-౩౮||

శ్రద్ధావాన్ లభతే జ్ఞానం తత్పరః సంయతేన్ద్రియః |
జ్ఞానం లభ్యా పరాం శాంతిమ్ అచిరేణాధిగచ్ఛతి || ౪-౩౯||

అజ్ఞశ్చశ్రద్ధధానశ్చ సంశయాత్మా వినశ్యతి |
నాయం తోకోఽస్తి న పరః న సుఖం సంశయాత్మనః || ౪-౪౦||

యోగసన్న్యస్తకర్మాణం జ్ఞానసంఘోన్న సంశయమ్ |
ఆత్మవంతం న కర్మాణి నిబధ్నన్తి ధనజ్ఞాయ || ౪-౪౧||

తస్మాదజ్ఞానసమూఢతం హృత్థస్య జ్ఞానాసినాత్మనః |
భిత్త్వేనం సంశయం యోగమ్ ఆతిష్ఠోత్తిష్ఠ భారత || ౪-౪౨||

ఓం తత్సదీతి శ్రీమద్ భగవద్గీతాసు ఉపనిషత్సు బ్రహ్మవిద్యాయాం యోగశాస్త్రే
శ్రీకృష్ణార్జునసంవాదే జ్ఞానయోగో నామ చతుర్థోఽధ్యాయః || ౪||

With Blessings from:

Sri. Sri. Sugunendra Theertha Swamiji, Puthige Mutt, Udupi, India

Sri Krishna Vrundavana, NJ, USA

<http://krishnavrunda.org/>